



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Lill-Membri kollha tal-Kunsill

LAQGĦA TAL-KUNSILL

Il-15-il Laqgħa tas-seba' legizlatura tal-Kunsill Lokali tal-Qrendi (laqgħa b'urġenza) ser issir nhar it-Tnejn 3 ta' Marzu 2014 fil-5pm, fl-Uffiċċju tal-Kunsill, 7, Triq il-Knisja, Qrendi QRD 1103.

Chris Falzon
Segretarju Eżekuttiv

Aġenda

- 1. Approvazzjoni tal-*Financial Statements 2013***
- 2. Komunikazzjoni mis-Sindku**

Ikun xieraq li l-Kunsillieri kollha jkunu preżenti fil-ħin, biex il-Laqgħa tkun tista' tiddiskuti u tiddisponi l-Aġenda mingħajr telf ta' ħin.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-15-il Laqgħa tas-seba' legizlatura tal-Kunsill Lokali tal-Qrendi (laqgħa b'urġenza) li saret nhar it-Tnejn 3 ta' Marzu 2014 fil-5pm ta' filgħaxija fl-Uffiċċju tal-Kunsill, 7, Triq il-Knisja, Qrendi u spiċċat għall-ħabta tal-5:30 ta' filgħaxija.

Preżenti:

Sindku
Viċi-Sindku
Kunsillier
Kunsillier

David Schembri
Charles Zerafa
Daniel Farrugia
Daniela Farrugia

Skuzati:

Kunsillier
Ambaxxatriċi

Olympia Sant
Kimberly D'Amato

Uffiċjal:

Segretarju Eżekuttiv

Chris Falzon

Is-Sindku David Schembri ppreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

1. APPROVAZZJONI TAL-FINANCIAL STATEMENTS 2013

- 1.1 Is-Sindku David Schembri tkellem dwar il-*Financial Statements 2013*.
- 1.2 Qal li dawn l-*istatements* iridu jiġu approvati mill-Kunsill Lokali sabiex ikunu jistgħu jiġu mgħoddija lill-awdituri li fil-jiem li ġejjin se jkunu qegħdin jagħmlu l-awditjar tal-Kunsill Lokali.
- 1.3 Is-Segretarju Eżekuttiv Chris Falzon spjega x'hemm imnizzel fil-*Financial Statements 2013* u wieġeb għal xi mistoqsijiet li kellhom il-Kunsillieri preżenti.
- 1.4 Il-Kunsill Lokali qabel unanimament li għandhom jiġu approvati l-*Financial Statements 2013*.

2. KOMUNIKAZZJONI MIS-SINDKU

- 2.1 Is-Sindku David Schembri tkellem dwar il-pubblikazzjoni li mistennija toħroġ dwar il-lokalita' u l-istorja tal-Qrendi, liema pubblikazzjoni se tkun qiegħda ssir taħt Miżura 313 tal-Unjoni Ewropea.
- 2.2 Qal li l-Kunsill Lokali permezz ta' sejha għall-offerti kien qabbad lill-kumpanija *Europe Direct* sabiex tieħu kien tagħmel ir-riċerka u eventwalment tippublika dan il-ktieb.
- 2.3 Spjega kif saru diversi laqgħat mas-Sur Mark Causon li kien jirrapreżenta lil din il-kumpanija u qal kif jekk wieħed jagħti daqqa t'għajn lejn din il-pubblikazzjoni mill-ewwel jinnota li hemm diversi żbalji.
- 2.4 Żied li l-Kunsill Lokali ilu mill-aħħar legiżlatura jiġbed l-attenzjoni ta' din il-kumpanija li l-pubblikazzjoni mhijiex ta' livell u li hemm bżonn jiġu rrangati



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

ħafna nuqqasijiet imma jidher li dawn l-appelli dejjem waqgħu fuq widnejn torox.

- 2.5 Qal li bħala Kunsill Lokali pruvajna ngħinu kemm nistgħu sabiex din il-pubblikazzjoni tkun suċċess imma jidher li din il-kumpanija ma tantx xtaqet l-għajjnuna tagħna.
- 2.6 Spjega kif fl-aħħar verżjoni li ngħata l-Kunsill Lokali, hemm affarijiet li huma tal-mistħija u ċertament ma jagħmluhx gieh la lil din il-pubblikazzjoni u wisq anqas lil-lokalita' tal-Qrendi.
- 2.7 Is-Sindku qal li min-naħa tiegħu tkellem mas-Sur Mark Causon u wara li ġibidlu l-attenzjoni għat-tielet darba dwar diversi nuqqasijiet li jeżistu f'din il-pubblikazzjoni qallu sabiex jieqaf mill-kitba ta' dan il-ktieb.
- 2.8 Min-naħa tiegħu ppropona li l-Kunsill Lokali għandu jwaqqaf lill-kumpanija *Europe Direct* milli tkompli din il-pubblikazzjoni u nkellmu lill-*Paying Agency* sabiex naraw jekk nistgħux inqabbdu lil haddieħor li jagħmel xogħol ħafna aktar serju.
- 2.9 Il-Kunsill Lokali qabel unanimament li l-kumpanija *Europe Direct* għandha titwaqqaf mill-pubblikazzjoni ta' dan il-ktieb u se nitkellmu mal-*Paying Agency* sabiex naraw kif nistgħu nipproċedu.

Il-laqgħa ntemmet fil-5:30pm.

Chris Falzon
Segretarju Eżekuttiv

David Schembri
Sindku